

कोकिल वर्ष गांठ (११६)

साईं जन्म उत्सव जो सखियूं करन गान—साकेत में।
वर्ष गांठि कोकिलि जी मनाए भगवान—साकेत में॥

प्रिया प्रीतम पाण में अजु पकिड़ी पचाई
बचिड़ी कोकिलि जनम जी आहे शुभ घड़ी आई
उमंग सां उत्सव मनाए ठारियो प्रेमियुनि प्राण॥

गली गली साकेत जी थी हर्ष भरी हुबकार
भगत रसिक संत सभेई थिया बाग बहार
धन्य धन्य युगल रखनि सहचरिनि जो शान॥

चन्द्र कला चारु शीला विमिला सहेलियूं
उर्मिला आदि भेनरुं थियूं अति अलबेलियूं
सहचरी सींगार जो थियूं सजाइनि सामान॥

महल जे आंगन में सुन्दर चौंकु सजायो
मलयागिरि चन्दन जो तंहि में चौंकु विछायो
चन्दे जी चमक आहे चन्द्रमा समान॥

लज्ज भरी लादुली अ खे प्रभू पाण सींगारिनि
वेणी गूंथी बचिड़ी अ जी शोभा निहारिनि
सोरहाई सींगार करे कयाऊं सन्मानु॥

गद् गद् थी गरीबि श्री खण्डि जावकु लगाए
स्वामिनि सिन्दूर सां थी मांग भराये
मगनु थिया गोद में मैगसि महरबान॥

अविनाशिका अमड़ि साराहे सुवनि जो सौभाग्य
धन्य धन्य बची तुंहिजो अपार आ अनुराग
खाराइनि खुशी अ सां था पंहिजे हथनि साणु॥

शील ऐं संकोच भरी कोकिला राणी
तत्सुखी आनन्द सां जा सुहग सीबणी

ऐदे मधुर भाव में भी श्री जू चरणनि ध्यान॥

कोकिल वर्ष गांठि ते बृज स्वामिनी आई
श्री सीया रघुवर नाम जी मणि माला पहिराई
गुलनि जी वर्षा कई उते प्यारे किशन पाण॥

धरणि ऐं आकाश में अजु हर्ष वाधाई
चइनी पासे चौज सां हुबिकार आ छाई
मैगसि चंद्र मालिक जो गुरू नानक निगहबान॥

मैगसि चंद्र मिठल जो करे कलंगी धर कल्याण॥